

<https://navbharattimes.indiatimes.com/business/business-dictionary/upgraded-version-of-vande-bharat-train-will-come-next-month-speed-will-be-180-km-per-hour/articleshow/92694947.cms?story=2>

Train News: अगले महीने आएगा वंदे भारत ट्रेन का अपग्रेडेड वर्जन, तूफान को मात देने वाली होगी रफ्तार

Curated by शिशिर चौरसिया | नवभारतटाइम्स.कॉम Updated: 6 Jul 2022, 12:47 pm

नई दिल्ली: देश की सबसे तेज दौड़ने वाली ट्रेन वंदे भारत एक्सप्रेस (Vande Bharat Express) का अपग्रेडेड वर्जन आने वाला है। यह अगले महीने पटरी पर दौड़ने लगेगी। इसकी स्पीड 180 किलोमीटर प्रति घंटे होगी। अभी जो वंदे भारत ट्रेन (Vande Bharat Train) चल रही है, उसकी स्पीड 160 किलोमीटर प्रति घंटे की है।



Train News: अगले महीने आएगा वंदे भारत ट्रेन का अपग्रेडेड वर्जन, तूफान को मात देने वाली होगी रफ्तार

वंदे भारत ट्रेन भारत की सेमी हाई स्पीड ट्रेन (Semi High Speed Train) है। इस समय वंदे भारत एक्सप्रेस नई दिल्ली से वाराणसी और नई दिल्ली से श्री माता वैष्णो देवी कटड़ा (Shri Mata Vaishno devi Katra) के बीच चल रही है। यह यात्रियों के सफर को आसान और सुलभ बनाने में मदद कर रही है। इसे देखते हुए रेलवे ने कई वंदे भारत ट्रेन चलाने का फैसला किया है। रेलवे का प्लान है कि अगले साल 15 अगस्त तक कुल 75 ट्रेनों को चलाया जाएगा।

तैयार हो रहा है वंदे भारत का अपग्रेडेड वर्जन



देश के रेल मंत्री अश्विनी वैष्णव ने कल ही गुजरात के गांधीनगर स्थित Entrepreneurship Development Institute of India (EDII) में इस बात का खुलासा किया। वैष्णव का कहना है कि वंदे भारत एक्सप्रेस का दो अपग्रेडेड वर्जन आने वाला है। सेकेंड अपग्रेडेड वर्जन तो अगले महीने ही, मतलब कि अगस्त 2022 तक पटरी पर आ जाएगा। जबकि तीसरे अपग्रेडेड वर्जन के आने में थोड़ी देर होगी।

वंदे भारत के अपग्रेडेड वर्जन की तूफानी रफ्तार



अश्विनी वैष्णव का कहना है कि वंदे भारत एक्सप्रेस के अपग्रेडेड वर्जन (Vande Bharat Express Upgraded Version) की रफ्तार काफी ज्यादा होगी। अभी जो दो वंदे भारत ट्रेन चल रही है, उसकी रफ्तार 160 किलोमीटर प्रति घंटे की है। इसके दूसरे अपग्रेडेड वर्जन की रफ्तार 180 किलोमीटर प्रति घंटे की होगी। रेल मंत्री ने बताया कि वंदे भारत एक्सप्रेस के तीसरे अपग्रेडेड वर्जन की रफ्तार 220 किलोमीटर प्रति घंटे की होगी।

14 लाख किलोमीटर का सफर हो चुका है पूरा



रेल मंत्री (Minister of Railways) के मुताबिक अभी देश में जो दो वंदे भारत एक्सप्रेस ट्रेन (Vande Bharat Train) चल रही है, वह ट्रेन अपनी गुणवत्ता की धूम मचा चुकी (Proven themselves) है। अभी तक उसने 14 लाख किलोमीटर का सफर पूरा कर लिया है। इसी की सफलता को देखते हुए रेलवे ने इसके अपग्रेडेड वर्जन (Upgraded Version) को लाने की योजना पर काम करना शुरू किया।

पीएम मोदी की थी योजना



रेल मंत्री (Ashwini Vaishnav) का कहना है कि वंदे भारत ट्रेन की योजना प्रधानमंत्री नरेंद्र मोदी की थी। उन्होंने 2017 में ही मंत्रालय के अधिकारियों को इस बारे में निर्देश दिया और इस पर काम शुरू हुआ। फिर इस ट्रेन को तैयार किया गया और साल 2019 में पहली वंदे भारत ट्रेन पटरी पर दौड़ने लगी। यह ट्रेन नई दिल्ली से पीएम मोदी के संसदीय क्षेत्र वाराणसी के बीच दौड़ी थी। यह बेहद सफल ट्रेन रही है।

हर महीने पांच से छह नई वंदे भारत ट्रेन



रेल मंत्री अश्विनी वैष्णव का कहना है कि वंदे भारत-2 ट्रेन (Vande Bharat-2 Train) अगस्त 2022 में पटरियों पर दौड़ने लगेगी। उसके बाद हर महीने पांच से छह वंदे भारत पटरियों पर आएगी। उल्लेखनीय है प्रधानमंत्री नरेंद्र मोदी ने पिछले स्वतंत्रता दिवस के अवसर पर रेल मंत्रालय को 75 नए वंदे भारत एक्सप्रेस शुरू करने का लक्ष्य दिया है। यह लक्ष्य अगस्त 2023 तक पूरा होना है।

नए वंदे भारत में एयर स्प्रींग



रेल मंत्री का कहना है कि अपग्रेडेड वंदे भारत ट्रेन में अत्याधुनिक सुविधाएं होंगी। इसकी तकनीक भी बेहतर होगी। अभी जो ट्रेन में सस्पेंशन या स्प्रिंग है, वह मेटल का बना होता है। वंदे भारत-2 में एयर स्प्रिंग लगाए जाएंगे। उल्लेखनीय है कि कोच की बॉडी और कोच के व्हील के बीच स्प्रिंग लगे होते हैं जो कि शॉक आबजर्बर का काम करते हैं। एयर स्प्रिंग लग जाने से ट्रेन की राइड क्वालिटी काफी बेहतर हो जाएगी।